

सदां शानु तुहिंजो आ ऊचो प्यारा ।
 रहे मौज तुहिंजे अडणि जीय जीयारा ॥
 सची साहिबी तुहिंजी सतिगुरू कई आ
 तवहां जे चरणनि खुशी नितु नई आ
 दिना तवहां खे मालिक महिर भण्डारा ॥
 आशिकु अनूपमु ईश्वर जो तूं आहीं
 अठई पहर वसीं थो प्रीतम चरण छाहीं
 दिसीं लाल लीला जा निर्मलु निज़ारा ॥
 जानिब जी जोति जागे जिय जानी
 पसी रूपु रांझन कई दिलिड़ी देवानी
 सदिके सज़ण तां कयव सुखिड़ा सारा ॥
 वणियइ कीन वैकुण्ठ विदेहमोक्षु केवलु
 वसायुइ थी विरहिणि तमसा नदी तलु
 क्यास में वहायइ नीर जा नेसारा ॥
 जुगल जे मिलण लाइ सदां करीं सुखाऊं
 वर्णी वण वलियुनि खां दमि दमि दुआऊं
 सर्वे रूप धारियइ सेवा में सचारा ॥
 सदां शाल स्वामी तूं माणीं जुवाणी
 रहेई सुहगु कायमु चरणनि जी राणी
 वर जे विन्दुर में घारीं सभु दिहाड़ा ॥
 मिठा सीय रघुवर तो प्राणनिजी थाती
 अलोकिक लगनि आ जिनि सां तो लाती
 ग़ायां शाल मैगसि जा कौतुक अपारा ॥